

செங்கிலிக்குப்பம் - பாப்பனபள்ளி குறுக்கே தடுப்பணை!

அகரம்சேரி கூடநகரில் பாலாற்றில் மேம்பாலம் கட்டப்படும் என்று அறிவித்ததற்கு நன்றி!

சட்டப் பேரவையில் ஆம்பூர் தொகுதி - அ.செ.வில்வநாதன் பேச்சு!

சென்னை, ஏப். 8-
சட்டப் பேரவையில் பொதுப் பணித்துறை மானியக் கொள்கையில் ஆம்பூர் தொகுதி உறுப்பினர் அ.செ.வில்வநாதன் பேச்சுகையில் செங்கிலி குப்பம் - பாப்பனபள்ளி குறுக்கே தடுப்பணை, அகரம் சேரி கூட நகரில் பாலாற்றில் மேம்பாலம் கட்டப்படும் என்று அறிவித்தமைக்கு நன்றி தெரிவித்தார்.

சட்டப் பேரவையில் ஆம்பூர் தொகுதி உறுப்பினர் அ.செ.வில்வநாதன் பேசியதாவது:-
இன்று பொதுப் பணிகள், நெடுஞ்சாலைகள் மற்றும் சிறு துறைமுகங்கள் துறை ஆகிய மானியக் கோரிக்கைகள்பீது எனக்குப் பேச வாய்ப்பளித்த முதலமைச்சர் அவர்களுக்கும், பேரவைத் தலைவர் அவர்களுக்கும், பேரவைத் துணைத் தலைவர் அவர்களுக்கும், கொடூப அவர்களுக்கும் என்று நன்றிகளைத் தெரிவித்துக்கொள்கிறேன். தந்தை பெரியார், அறிஞர் அண்ணா, முத்த மிழறிஞர் கலைஞர் அவர்களை வணங்குகிறேன்.

திராவிட மடல் ஆட்சியை நடத்திவரும் முதலமைச்சர் அவர்கள் தொலைநோக்கு திட்டங்களைத் தமிழ்நாட்டுக்குக் கொண்டுுவந்து, சமீபத்தில், சமூக நீதி, எல்லார்க்கும் எல்லாம் என்ற அடிப்படையில் ஆட்சி நடத்திவரும் திராவிட நாயகர் - முதலமைச்சர் அவர்களை இருதரம் கூப்பி வணங்குகிறேன். துணை முதலமைச்சர் அவர்கள் விளைபடட்டுத் துறையிலும் சமூக நலத் திட்டங்களை மக்களுக்குக் கொண்டுசேர்க்கும் திராவிட நாயகர் - முதலமைச்சர் அவர்களின் தூதுவராகச் செயல்பட்டு, இந்தியாவுக்கே உதாரணமாகச் சிறப்பாக பணியாற்றிக் கொண்டிருக்கிற இளங்கியின் உதயநிதி அவர்களை வணங்குகிறேன். (மேசையைத் தட்டும் ஒலி)

கழகப் பொதுச் செயலாளர், நீர் வளத் துறை அமைச்சர் அவர்களையும், நகராட்சி நிர்வாகத் துறை அமைச்சர் அவர்களையும், கைத்தறி மற்றும் துணிநூல் துறை அமைச்சர் அவர்களையும், நிதி மற்றும் சுற்றுச்சூழல் மற்றும் காலநிலை மாற்றத் துறை அமைச்சர் அவர்களையும், அனைத்து அமைச்சர் பெருமக்களையும் மற்றும் சக சட்டமன்ற உறுப்பினர்களையும், மாவட்டக் கழகச் செயலாளர் அவர்களையும் வணங்குகிறேன்.

“இதனை இதனால் இவன் முடிக்கும் என்றாய்ந்து

அதனை அவன்கண் விடல்
-என்ற குறளுக்கு ஏற்ப:-

ஒரு காரியத்தை ஒருவர் எப்படிச் செய்து முடிப்பார் என்பதை ஆராய்ந்து, பார்த்து அதற்குப்பிறகு அந்தக் காரியத்தை அவரிடம் ஒப்படைக்க வேண்டுமென்ற வளஞ் வன் வாக்கிற்கு இணங்க, முதலமைச்சர் அவர்கள், பொதுப் பணித் துறை அமைச்சர் அவர்களும், எங்கள் திருப்பத்தூர் மாவட்டப் பொறுப்புப் பாராளும் எ.வ.வேலு அவர்களை பொதுப்பணிகள், நெடுஞ்சாலைகள் துறை அமைச்சராக நியமித்து, தமிழ்நாட்டில் இதுவரை கண்டிராத அளவிற்கு இத்துறையின்மூலம் சரித்திர முக்கியத்துவம் வாய்ந்த பல பணிகளை தமிழ்நாடு முழுவதும் செய்து வருவதை நான் சில உதாரணங்களைச் சொல்லி, என்னுடைய ஆம்பூர் சட்டமன்றத் தொகுதியில் நிறைவேற்றப்பட்ட பணிகளுக்கும் நன்றிகூறி, அவர்களை வணங்குகின்றேன்.

தமிழ்நாட்டில் பொதுப்பணித்துறை வாரங்காலம்!
தமிழ்நாட்டில் பொதுப் பணித் துறையின் பெற்காலமாக இந்தத் திராவிட மடல் ஆட்சி உள்ளது. ஏனென்றால் அகிலமே அண்ணாந்து பார்க்கும் மதுரையில் கலைஞர் நூற்றாண்டு நூலகம், கிண்டி பன்னோக்கு உயர் சிறப்பு மருத்துவ மனை, சென்னையில் உலகத்தரம்



வாய்ந்த கலைஞர் நினைவிடம், டெல்லியில் தமிழ்நாடு இல்லம் அமைத்திட எடுத்துள்ள முன்னெடுப்புகள், தமிழ்நாட்டில் பொன்னான முதலமைச்சரின் ஆட்சியில் என்றால் அது மிகையாகாது. (மேசையைத் தட்டும் ஒலி)

இந்தத் துறையில் என்னுடைய ஆம்பூர் சட்டமன்றத் தொகுதியில் நான்கு ஆண்டுகளில் செய்த பணிகளை மட்டும் இங்கே எடுத்துக்கூற விழைகிறேன். ரூ.24.31 கோடி மதிப்பீட்டில் ஆம்பூர் அரசு மருத்துவ மனையில் புறநேராயாளிகள் பிரிவு மற்றும் ICU ஆண் ward, பெண் ward, lab, scan, மருந்தகம் மற்றும் X-ray அறைகள் கட்டும் கட்டி முடிக்கப்படும் நிலையில் உள்ளது. ரூ.2.05 கோடி மதிப்பீட்டில் மாதனூர் பெரியங்குப்பம் அரசு உயர்நிலைப் பள்ளியில் 100 மாணவர்களுக்கான குடியிருப்பு விடுதிக்கட்டும் ஆரம்பிக்கப்பட்டுள்ளது. ரூ.1.69 கோடி மதிப்பீட்டில் ஆம்பூர் உதவி ஆணையர் அலுவலகத்திற்கு புதிய வணிகவாி அலுவலகக் கட்டடம், ரூ.60 இலட்சம் மதிப்பீட்டில் மாதனூர் ஆரம்பக் கதார நிலையத்தில் புறநேராயாளிகள் பிரிவு, ரூ.48 இலட்சம் மதிப்பீட்டில் மாதனூர் கால்நடை நடை மருந்தகம், ரூ.54 இலட்சம் மதிப்பீட்டில் வ.சேரி கால்நடை மருந்தகம், ரூ.42 இலட்சம் மதிப்பீட்டில் மின்னூரில் அரசு மேல்நிலைப் பள்ளி வகுப்பறைக் கட்டடம், நெடுஞ்சாலைத் துறையில் ரூ.13 கோடி மதிப்பீட்டில் கடாம்பூர்-கைசாசுகிரி-உதயேந்திரம் வரை சாலை அகலப்படுத்தல், ரூ.4 கோடி மதிப்பீட்டில் அரசாங்கத்துருகம் சாலை அகலப்படுத்துதல், ரூ.2 கோடி மதிப்பீட்டில் பெரியாங்குப்பம் சாலை பதுப்பிக்கப்பட்டுள்ளது. ரூ.1 கோடி மதிப்பீட்டில் ஆம்பூர் bypass சாலை பதுப்பிக்கப்பட்டுள்ளது. ரூ.2 கோடி மதிப்பீட்டில் ஆம்பூர் நகர சாலை, ரூ.1 கோடி மதிப்பீட்டில் ஈச்சம்பட்டு காட்டு வெங்கடபுரம் சாலை, ரூ.1 கோடி மதிப்பீட்டில் நாயக்கேரி சாலை, ரூ.3 கோடி மதிப்பீட்டில் மிடபாளம் முதல் குட்டகத்தூர் வரை சாலை அகலப்படுத்தல், ரூ.2 கோடி மதிப்பீட்டில் கம்மிகிருஷ்ணப்பள்ளி சாலை தரம் உயர்த்துதல், ரூ.80 இலட்சம் மதிப்பீட்டில் வடகரை சாலை தரம் உயர்த்துதல், ரூ.2 கோடி மதிப்பீட்டில் நாச்சக்குப்பம் சாலை, ரூ.2 கோடி மதிப்பீட்டில் மாதகடப்பா புதிய பாலத்துடன் சாலை, ரூ.5.19 கோடி மதிப்பீட்டில் பள்ளிகுப்பம் சாலை, ரூ.2.92 கோடி மதிப்பீட்டில் ஆசனாம்பட்டு சாலை, ரூ.44 இலட்சம் மதிப்பீட்டில் ஆசனாம்பட்டு வழநீர் கால்வாய் என இத்துறைமூலம் நமது முதலமைச்சர் அவர்களுடைய ஆட்சியில் செய்யப்பட்டுள்ளது என்பதை இந்தநேரத்தில் இந்த அவையில் பதிவு செய்ய விரும்புகிறேன். (மேசையைத் தட்டும் ஒலி)

தரைப்பாலம் உயர்மட்ட பாலமாக மாற்றுவது!
அதுமட்டுமல்ல, தரைப்பாலத்தை உயர்மட்டப் பாலமாக மாற்றுவதில் பணி; ரூ.2 கோடி மதிப்பீட்டில் ஆம்பூர் கல்பா சாலையில் உயர்மட்டப் பாலம், ரூ.2 கோடி மதிப்பீட்டில் மிடபாளம் பகுதியில் உயர்மட்டப் பாலம், ரூ.2 கோடி மதிப்பீட்டில் கதவாளம், பாச்சப்பள்ளி பகுதியில் இரண்டு உயர்மட்டப் பாலங்கள் என்று முதல்வர் அவர்கள் ஆட்சியில் இன்று நடைபெற்றிருக்கிறது. ரூ.25 கோடி மதிப்பீட்டில் கென்னமக்குப்பம் இரயில்வே மேம்பாலம்;

22 கோடி மதிப்பீட்டில் பச்சகுப்பம், அழிஞ்சிக்குப்பம் கிராமங்களை இணைக்கும் பாலாற்றின் குறுக்கே உயர்மட்ட மேம்பாலம் ஆகிய-இந்த எண்ணற்ற திட்டங்களெல்லாம் இன்னும் பல திட்டங்களைக்கூட, கூற விரும்புகிறேன். இப்படிப்பட்ட திட்டங்களெல்லாம் இந்தத் துறையின் மூலம் மட்டும் நமது திராவிட மடல் ஆட்சியை நடத்தும் முதலமைச்சர் அவர்களுடைய ஆட்சியில் என்னுடைய தொகுதியில் நடைபெற்றுள்ளதா என்பதை இந்த நேரத்தில் பெருமையுடன் சொல்ல, கடமைப்பட்டுள்ளேன்.

நெடுஞ்சாலைத் துறை!

தமிழ்நாட்டின் பொருளாதார வளர்ச்சிக்கு பெரும் துணையாக இருப்பது தொழில் துறை. அந்தத் தொழில் துறையில் வளர்ச்சிக்கு பக்கபலமாக இருப்பது இந்த நெடுஞ்சாலைத் துறை. தமிழ்நாட்டில் பல்வேறு நெடுஞ்சாலைகள் இருவழிச் சாலைகளாகவும், நான்கு வழிச் சாலைகளாகவும், நமது திராவிட மடல் ஆட்சியில் அமைக்கப்பட்டுள்ளது. நெடுஞ்சாலைத் துறை யின்மூலம் கன்னியாகுமரியில் விவேகானந்தர் நினைவுப் பாதையில் இருந்து அய்யன் திருவள்ளூர் சிலை வரை கடலில் கண்ணாடி இழைப்பாலம் சுற்றலாத துறைக்கு ஒரு மைல் கல்லாக அமைந்துள்ளது. (மேசையைத் தட்டும் ஒலி) பல மாநிலங்களிலிருந்து, இங்கு வருகை தந்த சுற்றுலா பார்க்கும் பொதுமக்கள் எல்லாம், நமது முதலமைச்சர் அவர்களை பாராட்டிச் செல்லும் அளவிற்கு, அந்த மைல் கல்லாக, பாலம் அமைக்கப்பட்டுள்ளது என்பதை இங்கு பதிய வைக்க விரும்புகிறேன். அதேபோன்று உங்கள் தொகுதியில் முதலமைச்சர் திட்டத்தின்மூலம், ரூ.9 கோடி மதிப்பீட்டில் வடகரை-மின்னூர் இடையே மேம்பாலம், 6 கோடி ரூபாய் மதிப்பீட்டில் கதிவளைத்தில் தடுப்பணை, நீர்வளத் துறையின் மூலம் 4 கோடி ரூபாய் மதிப்பீட்டில் பெரியாங்குப்பத்தில் தடுப்பணை, வடச்சேரி, பாப்பனப்பல்லி, வடகரை, மேல்சாணங்குப்பம், சின்னாளிகுப்பம் ஆகிய உவப்புநீர் இருந்து ஊராய்சிசுளுக்கு குடிநீர்த் திட்டப் பணிகள் ஆரம்பிக்கப்பட்டு, முடிவடையும் நிலையில் உள்ளது.

வேளாண்மைத் துறையில் மாதனூரில் வேளாண்மை விரிவாக்க மையக் கட்டடம் 2.50 கோடி ரூபாய் மதிப்பீட்டில் கட்டப்பட்டது. உயர்கல்வித் துறையில் ரூ.2.21 கோடி மதிப்பீட்டில் புரட்சித் தலைவர் டாக்டர் எம். ஜி.ஆர். கலை மற்றும் அறிவியல் கல்லூரியில் புதிதாக வகுப்பறைகள் கட்டும் பணிகள் ஆகியவற்றை வழங்கிய முதலமைச்சர் அவர்களுக்கு நன்றியைத் தெரிவித்துக் கொள்கிறேன். இந்த நிதியாண்டில் கல்வித் துறைக்கு மட்டும் 46,767 கோடி ரூபாய் நிதி ஒதுக்கி பெருமை சேர்த்துள்ள நம்முடைய முதலமைச்சர் அவர்களுக்கு நன்றியினைத் தெரிவித்துக்கொள்கிறேன். (மேசையைத் தட்டும் ஒலி)

நான் இந்த அவையில் ஒன்றை நினைவுக் கூற கடமைப்பட்டுள்ளேன். 23-3-2025 அன்று சட்டமன்றத்தில் எதிர்க்கட்சித் துணைத் தலைவர் அவர்கள், அவருடைய முன்னாள் முதலமைச்சரும், இப்போதைய எதிர்க்கட்சித் தலைவர் அவர்கள் விவசாயிகளுக்காக வேட்பு மடித்துக் கட்டி ஏரி வண்டல் மண்ணை வாரி கொடுத்தார் என்று அவையில் பதிய வைத்தார். ஆனால் 1997-1998-ல் நமக்கு நாடே என்ற திட்டத்தை அறிவித்து, அப்போதே எங்கள் ஆம்பூர் தொகுதி, விண்ணமங்கலம் ஊராட்சியில் முன்னாள் முதலமைச்சர் முத்தமிழ்நாடு கலைஞர் அவர்கள் (மேசையைத் தட்டும் ஒலி) வேட்பு மடித்துக் கட்டி, தலைப்பாகை கட்டி, மண் வெட்டியால் மண்ணை எடுத்துக் கொடுத்து விவசாயிகளை

பெருமைப்படுத்தியவர் என்பதை இந்த அவையில் பதிய வைக்க விரும்புகிறேன். (மேசையைத் தட்டும் ஒலி)

அது மட்டும்ல்லாம் விவசாயிகளுக்கு இலவச மின்சாரம் வழங்கியும், சுமார் 7 ஆயிரம் கோடி விவசாயிகளின் கடனை தள்ளுபடி செய்து, விவசாயிகளுடைய வாழ்வினை ஒளிர செய்தவர் எங்கள் கழகத் தலைவர் அன்றைய முதலமைச்சர் முத்தமிழ்நாடு கலைஞர் அவர்கள் என்பதை மீண்டும், மீண்டும் இந்த அவையில் பதிய வைக்க விரும்புகிறேன். அதுபோல், திராவிட மடல் ஆட்சியை நடத்தி வரும் எங்கள் முதலமைச்சர் ஓர் இலட்சத்து 81 ஆயிரம் விவசாயிகளுக்கு இலவச மின் இணைப்பு வழங்கி, விவசாயிகளின் வாழ்வாதாரத்தை உயர்த்திய பெருமை (மேசையைத் தட்டும் ஒலி) என்றென்றும் எங்கள் முதலமைச்சருக்கு உண்டு என்பதை இந்த அவையில் பதிய வைக்கின்றேன்.

எனது தொகுதியின் முக்கியமான கோரிக்கைகளை இங்குச் சொல்ல கடமைப்பட்டுள்ளேன். ஆம்பூர் சட்டமன்றத் தொகுதி மக்களின் நீண்டநாள் கோரிக்கையான ஆம்பூர் வெடமுத்தோடி இரயில்வே மேம்பாலம் முந்தைய ஆட்சியில் அம்மையார் அவர்களால் 110 விதியின்கீழ் அறிவித்து கிடப்பில் பத்தாண்டு களாக...

போடப்பட்ட ஆம்பூர் ரெடமத் தோப்பு இரயில்வே மேம்பாலம் முதலமைச்சர் அவர்கள் ஆட்சியில் “சொல்வதை செய்வோம், செய்வதை சொல்வோம்” என்று வாக்கிற்கிணங்க (மேசையைத் தட்டும் ஒலி) முதலமைச்சர் அவர்கள், அதே மேம்பாலத்தை இந்த நிதியாண்டில் வழங்கவேண்டுமென்று இருதரம் கூப்பி, ஆம்பூர் தொகுதி மக்கள் சார்பாக கேட்டுக்கொள்கின்றேன். அதே போன்று சட்டமன்ற அலுவலக கட்டிடத்திற்கு நிலம் கைகடப்படுத்தப்பட்டுள்ளது. அதற்கு கட்டடம் அமைத்துத் தரவேண்டுமென்று கேட்டுக் கொள்கின்றேன்.

திருப்பத்தூர் மாவட்டத்தின் ஆரம்ப எல்லைப் பகுதியான ஆம்பூர் சட்டமன்றத் தொகுதியில் புதிய ஆய்வு மாளிகை கட்டித் தர வேண்டும்.

சட்டமன்ற கூட்டத்தொடரின்போது நான் வைத்த கோரிக்கையினை ஏற்று ரூ.29 கோடியில் செங்கிலிக்குப்பம்-பாப்பனபள்ளி பாலாற்றின் குறுக்கே தடுப்பணை, ரூ.37 கோடியில் அகரம்சேரி-கூடநகர் பாலாற்றில் மேம்பாலம், ரூ.6 கோடி மதிப்பீட்டில் கொல்லமங்கலம் - தடபன்னகுடல இடையே ஆகும் ஆற்றின் குறுக்கே இணைப்புப் பாலம், ரூ.6 கோடி மதிப்பீட்டில் பள்ளிகுப்பம் அகரம் ஆற்றில் பாலம், ஆம்பூர் நகரில் புதிய பேருந்து நிலையம் ஆகியவற்றை இந்த நிதியாண்டில் வழங்கிய எங்கள் திராவிட மடல் ஆட்சி நடத்தும், முதலமைச்சர் அவர்களுக்கு (மேசையைத் தட்டும் ஒலி) கோபுர கோபுரம் நன்றிகளை ஆம்பூர் தொகுதி மக்கள் சார்பாக தெரிவித்துக்கொள்கிறேன்.

இதனை சட்டமன்றத்தில் அறிவித்த நீர்வளத் துறை அமைச்சர், நகர்ப்புர வளர்ச்சித் துறை அமைச்சர் அவர்களுக்கும் நன்றியைத் தெரிவித்துக்கொள்கிறேன். இதுமட்டும் வரலாம் முதலமைச்சர் அவர்களுக்கும் முதல்வரின் கிராமச் சாலைகள் மேம்பாட்டுத் திட்டம்...

கலைஞரின் கனவு இல்லம் திட்டம், கலைஞர் மகளிர் உரிமைத் தொகை திட்டம், விடியல் பயணத் திட்டம், தமிழ்ப் புதல்வன் திட்டம், நான் முதல்வன் திட்டம், முதலமைச்சரின் காலை உணவுத் திட்டம், புதுமைப் பெண் திட்டம், மக்களுடன் வல்லவர் போன்ற அற்புதமான திட்டங்களை அறிவித்த முதலமைச்சர் அவர்களுக்கும், (மேசையைத் தட்டும் ஒலி) துணை முதலமைச்சர் அவர்களுக்கும் கோபுர கோபுரம் நன்றிகளைத் தெரிவித்து, இந்தத் திட்டங்களுக்கெல்லாம் உறுதுணையாக இருந்து, எங்கள் மாவட்டத்திற்கு கொண்டு வந்த பொறுப்பு அமைச்சர் எ.வ.வேலு அவர்களுக்கும், அனைத்துத் துறை அமைச்சர்களுக்கும், மேலும், எனக்காக உழைத்து, வெற்றிபெறச் செய்த ஒன்றிய, நகரச் செயலாளர்களுக்கும், அனைத்து கழக நிர்வாகிகளுக்கும், தோழமைக் கட்சியைச் சார்ந்த அனைத்து நிர்வாகிகளுக்கும், என்னுடைய மனைவி, பிள்ளைகள், உற்றார, உறவினர்கள், நண்பர்களுக்கும், என்னை இரண்டு முறை வாக்களித்து வெற்றிபெறச் செய்த ஆம்பூர் தொகுதி மக்களுக்கும் பேரவைத் தலைவர் அவர்கள் வாயிலாக நன்றி கலந்த வணக்கங்களைத் தெரிவித்துக்கொண்டு. . .

தமிழ்நாடு போராளும், தமிழ்நாடு வெல்லும்! (மேசையைத் தட்டும் ஒலி)

இவ்வாறு அ.செ.வில்வநாதன் பேசினார்.



தி.மு.க.
இளைஞர் அணி

கலைஞர்
100
1924 - 2023

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்

கழகத் தலைவர் மாண்புமிகு முதலமைச்சர் அவர்களின் அறிவுறுத்தலின்படி, தலைமைக் கழகத்தின் ஒப்புதலுடன், ஒன்றிய-நகர-பகுதி-பேரூர் அமைப்புகளுக்கு, இளைஞர் அணி அமைப்பாளர்-துணை அமைப்பாளர்களை, மாண்புமிகு துணை முதலமைச்சரும், கழகத்தின் இளைஞர் அணிச் செயலாளருமான உதயநிதி ஸ்டாலின் அவர்கள் மாவட்ட வாரியாக நியமித்து வருகிறார்.

சென்னை வடக்கு, தருமபுரி கிழக்கு, தருமபுரி மேற்கு, நாமக்கல் கிழக்கு, நாமக்கல் மேற்கு, ஈரோடு வடக்கு மற்றும் சேலம் கிழக்கு ஆகிய மாவட்டங்களில் நியமிக்கப்பட்ட இளைஞர் அணியின் புதிய நிர்வாகிகளுக்கான அறிமுகக் கூட்டம், அந்தந்த மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல் இக்கூட்டத்தில் கலந்து கொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	கிடம்
08.04.2025 செல்வாழ்க்கிழமை	காலை 9.00 மணி	தருமபுரி மேற்கு	என்.என்.மஹால், சேலம் புறவழிச் சாலை, அரூர், தருமபுரி.
09.04.2025 புதன்கிழமை	காலை 9.00 மணி	நாமக்கல் கிழக்கு	நளா ஹோட்டல், திருச்சி சாலை, நாமக்கல்.
09.04.2025 புதன்கிழமை	மாலை 4.00 மணி	சென்னை வடக்கு	அறிவகம் திருமண மாளிகை, இராயபுரம்.
10.04.2025 வியாழக்கிழமை	காலை 9.00 மணி	நாமக்கல் மேற்கு	கொங்கு சமுதாயக்கூடம், அண்ணா சிலை அருகில், திருச்செங்கோடு.
10.04.2025 வியாழக்கிழமை	மாலை 4.00 மணி	ஈரோடு வடக்கு	இராமாயம்மாள் திருமண மண்டபம், கோபிச்செட்டிபாளையம்.
12.04.2025 சனிக்கிழமை	காலை 9.00 மணி	சேலம் கிழக்கு	தளபதி மு.க.ஸ்டாலின் அறிவாலயம், கழக அலுவலகம், வாழப்பாடி.

“அன்பகம்”
தேனாம்பேட்டை
சென்னை-18
நாள் : 06-04-2025




தமிழ்நாட்டில் கிராமப்புறம் - விவசாயப் பகுதிகளின் மேம்பாட்டிற்கென

கூடுதல் உணவுப்பூங்கா அமைக்கும் திட்டம் ஒன்றிய அரசிற்கு உள்ளதா?

மக்களவையில் வழக்கறிஞர் ஆ.மணி கேள்வி!

புதுடெல்லி, ஏப். 8-
நடைபெற்று வரும் நாடாளுமன்ற கூட்டத்தில் தருமபுரி நாடாளுமன்ற உறுப்பினர் ஆ.மணி உணவு பதப்படுத்தும் தொழில் களுக்கான இணையமைச்சர் ரவீந்த் சிங்யிடம் தமிழ்நாடு உட்பட நாடு முழுவதும் கடந்த 3 ஆண்டுகளில் நிறுவப்பட்டுள்ள உணவு பூங்காக்களின் எண்ணிக்கை எத்தனை? தமிழ்நாட்டில் உணவு பூங்காக்களின் எண்ணிக்கை அவற்றின் திறம், மதிப்பிடப்பட்ட முதலீடு, மாவட்டம் வாரியாக

உள்கட்டமைப்பு வசதி உள் ளிட்ட விவரங்கள் என்ன? தமிழ்நாட்டில் கிராமப்புறம் மற்றும் விவசாயப் பகுதி களின் மேம்பாட்டிற்கென கூடுதல் உணவுப்பூங்கா அமைக்கும் திட்டம் ஒன் றிய அரசிற்கு உள்ளதா? அவ்வாறு இருந்தால் முன் மொழியப்பட்டுள்ள உணவு பூங்காக்களின் விவரம், அதற்கான திட்டமிடப் பட்டுள்ள இடங்கள், மதிப்பிடப்பட்ட முதலீடு, கேள்வி எழுப்பி உள்ளார்.

44 ஆம் ஆண்டு நினைவு நாள் அஞ்சலி



மிசா இரா.அருணாசலம்
புதுக்கோட்டை

அன்புத் தந்தையே!
தாங்கள் வாழ்ந்த காலம் முழுவதும் தலைவர் கலைஞர் வழியில் வழுவாது தொடர்ந்த உங்கள் பயணத்தை தங்கள் நினைவோடு, தனயன் நான் தொடர்கின்றேன்; **கழகத் தலைவர் தளபதி தலைமையில்!**

தங்கள் நினைவில் வாழும்
அரு.வீரமணி எம்.ஏ,
அவைத் தலைவர் -
புதுக்கோட்டை வடக்கு மாவட்ட தி.மு.க.
தலைவர் கலைஞர் தமிழ்ச்சங்கம்,



வாணாராம் புதிய வருவாய் வட்டாட்சியாி அலுவலகம் கட்டும் கட்ட ரூ.5 கோடி நிதி ஒதுக்கிய திராவிட மடல் நாயகர், தமிழக முதல்வர், கழக தலைவர் மு.க.ஸ்டாலின், கழக இளைஞரணிச் செயலாளர், துணை முதல்வர் உதயநிதி ஸ்டாலின், வருவாய் துறை அமைச்சர் கே.கே.எஸ்.எஸ்.ஆர்.ராமச்சந்திரன், மாவட்டத்தின் பொறுப்பு அமைச்சர் எ.வ.வேலு, கள்ளக்குறிச்சி தெற்கு மாவட்டக் கழகச் செயலாளர், ரிஷிவந்தியம் தொகுதி சட்டமன்ற உறுப்பினர் வசந்தம் க.கார்த்திகேயம் ஆகியோருக்கு நன்றி தெரிவிக்கும் விதமாக ரிஷிவந்தியம் தொகுதி ஒன்றியக் கழகச் செயலாளர்கள் ஆர்.துரைமுருகன், எம்.பெருமாள், பி.என்.ஆர்.அசோக்குமார் ஆகியோர் தலைமையில் பகன்டை கூட்டுச்சாலை மும்முனை சந்திப்பில் பட்டாசு வெடித்தும், பொதுமக்களுக்கு இனிப்புகள் வழங்கியும் கழகத்தினர் நன்றி தெரிவித்தனர். இந்நிகழ்வில் மாவட்ட, ஒன்றிய, கிளைக் கழக நிர்வாகிகள், சார்பு அணி நிர்வாகிகள் உள்பட அனைவரும் கலந்து கொண்டனர்.